

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

انجمن اجتماعی زحمتکشان افغانستان

۰۵ جولای ۲۰۱۲

میلیونه مهاجر او کډوال، د څه لپاره؟

افغانستان د زیارکښانو او په خاصه توګه د کارگرانو او د هفانانو لپاره په هغه هیواد بدل شوی چې د وژلو، بمباریو، کړیدلو، رنځیدلو، اسارت، مرییتوب او کډوالی او تښتې پرته بل څه ورته په برخه نه رسیري. دا وخت ۶ میلیونه افغانان چې اکثره یې کارگران او دهقانان دي د دنیا په ۷۵ هیوادونو کې مهاجر دي چې ډیره برخه یې په پاکستان او ایران کې ده. په دې دوو هیوادونو کې زموږ زیارکښه کارگران او دهقانان په ډیرو بدو شرایطو کې ژوند کوي. د پاکستان ولس ضد دولت د دې زیارکښانو له مجبوریت او بد ژوند څخه رنګارنګه بدې او خاینانه استفادې کوي او هغوي د خپل وطن د ګټو په خلاف کاروي. په ایران کې آخوندي دولت سره له دې چې په درواغو چيغې وهي چې اسلام پوله نلري، د افغانستان د زیارکښو کارگرانو او د هفانانو سره غیر انساني چلند او برخورد کوي او حتی دوی ته د انسان په سترګه نه ګوري. دا منحوس رژیم، زموږ د هیواد کارگران په سختو کارونو کې استخداموي او کله چې یې ورته ټول توان وزبښو نو بیا یې په مخدره موادو معتادوي او له دې وروسته یې له ایران څخه په ډیری بیرحمۍ سره شري.

ځینو کسانو چې د ولس او په ځانګړي توګه د زیارکښانو په غم کې نه وو، فکر کاوه چې د امریکا په راتګ سره به زموږ هیواد د خلکو په خبره چې ګل او گلزار شي. هغوي په دې نه پوهیدل چې د امریکا دولت د زیارکښانو دشمن دی او هر چیرې چې دې دولت پښه ایښودی، هلته د وینو ویالې روانې شوي دي. د دې دولت د جنایتونو لومړني قربانیان زیارکښان دي چې مثالونه یې مونږ په جاپان، ویتنام، کوریا، عراق، افغانستان، پاکستان او نورو هیوادونو کې وینو.

خو د لسو کلونو په تیریدو سره اوس هم افغانستان په ټوله نړۍ کې د مهاجرینو ریکارډ جوړ کړی دی او هر کال یو شمیر زیات افغانان د اوسني وضعیت څخه تښتې او نورو هیوادونو ته پناه وړي. په ۲۰۱۱ کال کې افغانستان په اروپایي هیوادونو کې تر ټولو زیات پناه غوښتونکي لږل چې دا په خپله د دې حقیقت سپیناوي کوي چې زموږ وطن یوازې د هغو کسانو دی چې لوټل او غارت کوي او د هغه چا په خبره چې د ډالرو د باران لاندې ودریدلی او ډالري راغونډوي او هغه کسان چې کولای شي پیسې قرض کړي او یا هم لږ مالي توان ولري له دې لوټ او قتلونو څخه تښتې.

کله چې په یوه هیواد کې په کال کې یوازې ۵۰ زره هوايي عملیات تر سره شي، یوازې په یوه ولایت کې زرگونه انسانان مړه شي، په بیلابیلو ولایتونو کې قتل عامونه تر سره شي، پر کورونو برید وشي، د زنگ آباد ۱۷ تنه ماشومان او بنځي د جنایتکاره امریکایانو لخوا ووژل شي، پر مرو میټازي وشي، گوتې پرې کړای شي، طالبان په ټولې بیرحمې سره انتحار او چاودنې وکړي او سرونه پرې کړي، د خلکو پیسې ولوټل شي، اختطاف، گواښ، سپکاوي، توهین او تحقیر ورځنۍ خبره وي، بیکاري، وزگارتیا، اعتیاد او ناروغی او په مجموعي ډول بیوزلي ۸۵ فیصده خلک وځوروي، نابود یې کړي؛ نو ښکاره خبره ده چې میلیونه تنه به نور هم د ټولو ستونزو او کړاونو سره د مهاجرۍ لاره ونیسي.